

Ítróttur

Nr. 227 • týsdagur • 26. november 2002 • 76. árgangur • www.sosialurin.fo

Hans gevst í HB



Hans á Lag hevur í mong ár verið fastur fúsur í verjuni hjá HB, men komandi ár verður hann so ikki tøkur hjá føroyameistarunum

Sterki verjuleikarin flytir til Danmarkar í næstum, og verður tí ikki við á HB-liðnum komandi kappingarár

FÓTBÓLTUR
Jákup Mørk

Eftir øllum at døma verða føroyameistararnir úr HB noyddir at finna sær styrk í verjupartinum til komandi kappingarár. Eitt av trygg-astu verjuálitunum seinastu árinu hevur uttan íva verið

Hans á Lag. Ein leikari, sum kanska fyrst og fremst hevur verið nýttur í mið-verjuni, men sum í fjør sýndi sera góð evnir sum álopssinnaður bakkur.

Komandi ár noyðist HB tó at vera hesi evni fyri-uttan, tí Hans verður ikki við á liðnum, sum nú skal royna at endurvinna gullmerkið frá í fjør.

- Tað er so í lötuni, at eg eftir øllum at døma flyti til Danmarkar, og tá so er, so fáí eg sjálvandi ikki spælt við HB, sigur Hans sjálvur,

tá vit royna at fregnast, um avgerðina.

- Akkurát, hvussu verður við fótbólтинum eftir hetta, dugi eg slettis ikki at siga, men eg skal tó ikki útiloka nakað.

Umframt at Hans á Lag nú gevst, valdar í lötuni eisini óvissa um, hvørt Jóhannis Joensen fer at halda fram í felagnum. Sáttmálin hjá honum renn-ur út í ár, og sum skilst er enn ikki tikin endalig støða til, hvørt hesin verður longdur, og hartil kemur so

eisini, at Jan Dam eftir gullmerkið í fjør segði, at hetta eftir øllum at døma fór at vera hansara seinasta av slagnum. Við størri og minni ívamálum um trigggjar somikið týðningarmiklar leikarar er lítið at ívast í, at leiðslan í HB umhugsar at styrkja sær verjupartin, og so er spurningurin bara, hvørt hetta verður gjørt við leikarum úr egnum røðum, ella um talan verður um styrk uttanifrá.

Karina setti met

Karina Petersen úr Fugla-firði setti um vikuskiftið nýtt føroyskt met í 100 m bringusvimjing við tíðini 1.18,58.

Hetta hendi í svimji-kapping í Vági, og við

tíðini syrgdi Karina sam-stundis fyri, at hon longu nú er vis í at vera í føroyska hópinum, tá Oyggiáleikir-nir verða á Guernsey kom-andi summar.

Umframt at svimjararnir

nú hava úttøkukrøvini til OyL at miðja eftir, var kappingin eisini úttøku-kapping til NJM, sum verður í Malmö komandi mánað.

Tríggir svimjarar, Lisbert

Joensen, Sára Joensen og Janus Olsen, tryggjaðu svumu í kappingini undir ásettu krøvini, og verða tey sostatt við í kappingini.

Bárður í steypa-finaluni

Saman við liðfeløg-unum úr Holte eydnaðist tað leyg-ardagin hjá Bárði Mikkelsen at spæla seg í dansku steypafinaluna í flogbólti

FLOGBÓLTÚTISETI
Jákup Mørk

Leygardagin skuldu Bárður Mikkelsen og Holte royna seg ímóti DHG Odense, tá hálv-finalan í dansku steypa-kappingini var á skránni.

Dysturin varð leiktur fyri mest sum fullsettarí høll í Odense, og fyri heimaáskoðararnar tókt-ist alt ganga eftir vild fyrstu lötuna.

Vendu dystinum

Tað var nevnliga DHG, sum kom best frá byrjan, og í fyrsta settinum tóktist ivin ikki vera nakar serligur. Bárður Mikkelsen greiðir frá, at leikararnir hjá Holte framdu fleiri persónligar villur, og at hesar vórðu revsaðar hart av heima-liðnum, sum vann settið 25-19.

Í næsta settinum tóktist framvegis ganga sama vegin, men við eitt kom vend í. Nú var tað bráðliga DHG, sum framdi flestu mistøkini, og tá Holte samstundis fekk skil upp á sitt álopsspæl, kom Holte

betur við, og vunnu teir settið 25-20.

Og so vóru teir í Holte av álvara heitir. Sjálvur heldur Bárður, at teir neyvan hava leikt betri í ár, enn teir gjordu tey bæði seinastu settini, sum vórðu vunnin 25-12 og 27-25. Hetta hóast teir í Holte vóru sera ónøgdir um døminga, har teir onkursvegna mistu tveir dystarbóltar, uttan at nakar av leikar-unum kendi til orsøkina fyri hesum, verður sagt.

Hitta Álborg

Í hinari hálvfinaluni vann HIK Álborg á Skovbakken Volley í einum sera spennandi dysti, og sostatt verða tað somu lið sum í fjør, sum nú skulu hittast í finaludystinum.

Finalan verður leikt í Aarhus tann 17. de-semester, og tað er einki at ívast í, at Báður og teir hava nakað til góðar. Í fjør taptu teir nevnliga finalurnar í bæði lands-og steypakapping fyri júst HIK, men í ár hava teir so megnað at vunnið 3-0 í fyrsta dystinum millum liðini.

Teir føroysku hyggjar-arnir, sum síggja Viasat Sport, kunnu longu nú vera visir í at síggja finaludystin hjá Bárði og teimum, og møguliga verður dysturin eisini sýndur á DR1, men tað er so ikki endaliga greitt enn.



Bárður Mikkelsen og Holte verða aftur í ár partur av dansku steypafinaluni í flogbólti

Nr. 227 - 26. november 2002

Fram-Fleyr 3-0 (26-24, 25-17, 25-18)

Fram vann grannauppgerðina

Oftani hevur spenn-ingurin kring granna-uppgerðina í Havn verið størri, og sum væntað vann Fram ein tryggan sigur

MANSFLOGBÓLTUR
Jákup Mørk

Tað man vera sjáldan, um nakran tíð, at Fleyr hevur havt eitt somikið friðarligt ár, sum felagið hevur í lötuni. Bestu kvinnurnar í felagnum hava seinastu árinu havt sera trupult við at liva upp til gyltu fortiðina, og nú tykist hetta eisini hava rakt mansliðið. Einki ættarliðsskifti er framt sein-astu mongu árinu, og heldur enn at talan hevur verið um eina liðandi útskifting, er mest sum alt liðið skift út í ár, og hetta merkt sjálv-andi í úrtøkuni.

Enn hevur Fleyr ikki vunnið nakað sett í meist-aradeildini hetta kappingar-árið, og tann støðan broytt-

ist ikki pettið, tá Fram var mótstøðuliðið sunnudagin.

Sum væntað, so gjordist talan um ein tryggan sigur til Fram, og tó at tað var um repplið, at Fleyr streyk avstað við fyrsta settinum, so var ongan tíð nakar veruligur ivi um, hvar stig-ini skuldu fara.

Við sigrinum togaði Fram seg upp á næst ovasta sessin í meistaradeildini, har teir tó hava leikt tveir dystir fleiri enn Mjølnrir. Júst Mjølnrir eru mótstøðu-menninir komandi viku-skiftið, og tá fæst helst at vita, hvørt av hesum liðun-um skal hava risa stóru uppgávuna sum fremstu avbjóðararnir hjá fuglfirð-ingunum.



Sum væntað, so gjordist talan um eina hampuliga tama grannauppgerð. Fleyr var nær við í fyrsta settinum, men í veruleikanum var sjáldan nakar ivi um, at Fram var betra liðið

Mynd: Alnur Haraldsen

Flogbóltsrúslit

G16 KÍF-SÍ 3-1
2M Nóvan-Fram 3-1
1M NFL-ÍF a 0-3
D16 SÍ-ÍF 3-0

Flogbóltsstøður

1. deild kvinnur

	Dystir			Sett			
	leiktir	vunnir	taptir	vunnin	tapt	munur	Stig
SÍ 3	3	0	9	0	9	6	
Dráttur	2	2	0	6	0	6	4
Mjølnrir a	2	1	1	3	3	0	2
Nóvan	2	1	1	4	4	0	2
Fleyr	2	1	1	3	4	-1	2
KÍF a	2	0	2	1	6	-5	0
Mjølnrir b	3	0	3	0	9	-9	0

1. deild menn

	Dystir			Sett			
	leiktir	vunnir	taptir	vunnin	tapt	munur	Stig
Fleyr	3	3	0	9	5	4	6
Mjølnrir a	2	2	0	6	0	6	4
ÍF b	2	2	0	6	3	3	4
ÍF a	3	2	1	6	4	2	4
Fram	3	1	2	6	7	-1	2
NFL	4	1	3	6	9	-3	2
Mjølnrir b	2	0	2	1	6	-5	0
SÍ 3	0	3	3	9	-6	0	

2. deild kvinnur

	Dystir			Sett			
	leiktir	vunnir	taptir	vunnin	tapt	munur	Stig
TB	2	2	0	6	0	6	4
Fössánes a	3	2	1	6	3	3	4
SÍ 2	1	1	3	3	0	2	
Mjølnrir	2	1	1	3	3	0	2
ÍF 1	0	1	0	3	-3	0	
Nóvan	2	0	2	0	6	-6	

2. deild menn

	Dystir			Sett			
Lið	leiktir	vunnir	taptir	vunnin	tapt	munur	Stig
Fössánes	3	3	0	9	6	3	6
Fleyr a	2	2	0	6	0	6	4
Nóvan	4	2	2	8	7	1	4
Fram	3	1	2	6	6	0	2
Mjølnrir	4	0	4	2	12	-10	0

Gentur 16

	Dystir			Sett			
	leiktir	vunnir	taptir	vunnin	tapt	munur	Stig
TB a	2	2	0	6	0	6	4
Dráttur	3	2	1	6	5	1	4
KÍF	4	2	2	6	7	-1	4
SÍ 2	1	1	4	3	1	2	
Mjølnrir	3	1	2	5	6	-1	2
Fleyr a	2	0	2	0	6	-6	0

Dreingir 16

	Dystir			Sett			
	leiktir	vunnir	taptir	vunnin	tapt	munur	Stig
SÍ 3	3	0	9	0	9	6	
Mjølnrir	3	2	1	6	3	3	4
ÍF 3	1	2	3	7	-4	2	
Fleyr	3	0	3	1	9	-8	0

Vunnu fleiri heiðursmerki

Føroyskir judoung-dómar, sum luttóku í altjóða kapping í Danmark leygardag-in, gjørdu eitt rætti-ligt hál í kappingini um medaljur

JUDO
Jákup Mørk

Ikki færri enn 2 gull-medaljur, 4 bronsumedaljur og 2 steyp høvdu teir við sær heimaftur. Føroysku judo-unglingarnir, sum um vikuskiftið royndu seg í altjóða kapping í Danmark.

Gullmerkini

Teitur Joensen úr Sunda Judofelag vann gull í vektbólkinum -55 kg. fyri unglingar undir 17 ár fyri iðkarar, ið hava upp til grønt belti. Hann vann allar sínar dystir, og harafturat fekk hann fightersteypið, ið varð latið til tann iðkaran, sum undir kappingini sýndi besta teknikk og størsta stríðsiviljan.

Alex Joensen úr Sunda Judofelag vann eisini gull í sínum vektbólki. Hann lut-tók í bólkinum -66 kg. fyri ung undir 21 ár upp til

grønt belti. Alex skuldi kappast í bólkinum -60 kg., men orsaka av ov fáum til-meldingum í hesum bólki-num, varð Alex fluttur upp í bólkin -66. Eisini Alex vann eitt steyp. Tað var fyri skjótasta sigurin, tí tað tók honum ikki meira enn 5 sekund at kasta mótstøðu-mannin til lppon, t.v.s. fult stigatal.

Brøndu í hægri vektflokki

Torvald Abrahamsen úr Havnar Judofelag vann bronсу í vektbólkinum -60 kg. upp til grønt belti.

Jógvan Páll Kristiansen úr Sunda Judofelag vann eisini bronсу. Hann skuldi luttaka í venktbólkinum - 60 kg., men av tí at hann vígaði 60,6 kg. eydnaðist honum ikki at røkka hend-an bólkin, so hann varð fluttur upp í -66 kg.

Eisini hann kappaðist í aldursbólkinum undir 17 ár millum teir, sum hava upp til grønt belti. Jógvan Páll kláraði seg heilt væl í kappingini, hóast hann kom í hægri vektbólki. Hann vann trigggjar teir fyrstu dystirnar, men kláraði seg tó ikki longur upp enn til bronsumedaljuna.

Christoffer Olsen úr Havnar Judofelag býr í lötuni í Danmark, har hann er undir útbúgving og dag-liga venur við judofelaga-num í Vejen. Hann stillaði upp í vektbólkinum -60 kg. í A-klassanum, t.v.s. mill-um teir, ið hava blátt belti ella hægri. Christoffer, sum er í aldursbólkinum undir 21 ár, vann eisini bronсу-medalju.

Jákup Andrias Thomsen úr Havnar Judofelag kapp-aðist eisini í A-klassanum. Hann var í vektbólkinum - 73 kg. fyri ung undir 21 ár, og eisini hann kláraði seg avbera gott og vann bronсу-medalju.

Fleiri vóru nær við

Eirikur Jákupsson úr Havn-ar Judofelag var eisini við í kappingini. Hann var í vektbólkinum -45 kg. fyri unglingar undir 17 ár við upp til grønt belti. Hann tapti fyrsta dystin, vann næsta men tapti so eisini triðja dystin, tó at føroy-ingarnir mettu, at talan her var um dómaramistak. Eirikur kastaði í hesum dystinum mótstøðumannin, men dómarin dømdi kortini mótstøðumannin at hava vunnið dystin. Eirikur

endaði á 4. plássi.

Fríði Eidesgaard Mikk-el-sen úr Havnar Judofelag var eins og Eirikur við í út-lendskari kapping fyri fyrstu ferð. Eisini Fríði royndist væl í kappingini, men kappingin varð ov hørð fyri hann í bólkinum - 50 kg. fyri ung undir 17 ár, so hann kom ikki víðari í kappingini.

David Nilssen úr Havnar Judofelag hevði eisini eina rættiliga góða kapping. Í fyrsta dystinum var hann frammanfyri allan dystin við einum wasa-ari og tveimum yoku, men tá bert 50 sekund vóru eftir av dystinum var hann ikki nóg ansin, og hin fekk kasta David og vann sostatt dyst-in. Næsta dystin vann Da-vid við at kasta ein svensk-ara til ippón.

Í triðja dystinum var David eisini frammanfyri, men heldur ikki hesa ferð eydnaðist honum at halda fast. Mótstøðumaðurin, sum er á danska ungdoms-landslíðnum, vann hendan dystin, tá tað eydnaðist honum at fáa eitt halditak á Davidi.